



# दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, बुधवार 03 जुलाई 2019 || पृष्ठ-4, मूल्य 3 रूपए || वर्ष-01, अंक-271

## महत्वपूर्ण एवं खास

### मां की मौत से तनाव में चल रहे 2 भाइयों ने की खुदकुशी

नईदिल्ली (आरएनएस)। पश्चिम दिल्ली के जनकपुरी में घर पर पंखे से लटककर कथित तौर पर दो भाइयों ने सोमवार को आत्महत्या कर ली। पुलिस ने यह जानकारी दी। मृतकों की पहचान कुणाल अग्रवाल (27) और गौरव अग्रवाल (24) के रूप में हुई है। पुलिस ने कहा, घटना की सूचना दोपहर करीब 12.30 बजे दी गई। दोनों भाई पंखे से लटक पाए गए। पुलिस ने एक सुसाइड नोट ब्रामद किया है, जिसमें कहा गया है कि उन्होंने अपनी मौत के लिए खुद को जिम्मेदार ठहराया। पुलिस के अनुसार, दोनों भाई अपने पिता के साथ काम करते थे, जो एक रेलवे ठेकेदार हैं। पुलिस ने कहा कि प्रथम दृष्टया ऐसा लगता है कि 23 मार्च को कैसर के कारण अपनी मां के निधन के बाद से दोनों कभी अवसाद में थे। शवों को पोस्टमॉर्टम के लिए भेज दिया गया है। पुलिस को इस घटना में किसी साजिश का संदेह नहीं है। आगे की जांच जारी है।

### पहलवान और उसके साथी को गोलियों से भूनने वाले दोनों बदमाश गिरफ्तार

नईदिल्ली (आरएनएस)। उत्तर-पूर्वी दिल्ली के नंदनगरी इलाके में 14 जून को दिनदहाड़े गोलियों से भूनकर की गई पहलवान खुरवेश की हत्या की गृही पुलिस ने सुलझा ली है। पुलिस ने इतने दिनों से फरार चल रहे दोनों आरोपियों को गिरफ्तार कर लिया है। जिन दो आरोपियों को पुलिस ने गिरफ्तार किया है उनके नाम लोकेश जाट और अंकुर मलिक हैं। पुलिस के मुताबिक पहलवान खुरवेश की हत्या के दौरान दोनों बदमाश सीसीटीवी में कैद हो गए थे। काफी जगहों पर दबिश देने के बाद आखिरकार पुलिस को सफलता मिली। इन दोनों के पास से दो पिस्टल भी ब्रामद की गई हैं। नॉर्थ ईस्ट दिल्ली के नंद नगरी में गैंगवार में मारा गया पहलवान खुरवेश हिस्ट्रीशीटर था। इस हमले में खुरवेश के साथ ही दो और लोगों को गोलियों से भून दिया गया था। हमला करनेवाले लोगों की पहचान सीसीटीवी फुटेज के जरिए हुई। बता दें कि आसपास के इलाके में खुरवेश के नाम से वसूली की जाती थी।

### आप नेता सुरेंद्र पाल बिट्टू भाजपा में शामिल

नईदिल्ली (आरएनएस)। आम आदमी पार्टी (आप) के नेता और दिल्ली के पूर्व विधायक सुरेंद्र पाल सिंह बिट्टू शुक्रवार को भारतीय जनता पार्टी (भाजपा) में शामिल हो गए हैं। बिट्टू कांग्रेस के विधायक रहे हैं और नवंबर 2017 में आप में शामिल हुए थे और अब आप को छोड़कर भाजपा का दामन थाम लिया है। दिल्ली भाजपा अध्यक्ष मनोज तिवारी और उत्तर पश्चिमी दिल्ली से सांसद हंसराज हंस की उपस्थिति में बिट्टू ने भाजपा में शामिल होने का ऐलान किया। इस मौके पर कई अन्य नेताओं ने भी भाजपा का दामन थामा।

### नकाबपोशों ने घर में घुसकर बिजनेसमैन को लूटा

नईदिल्ली (आरएनएस)। राजधानी के मॉडल टाउन में लूट की एक बड़ी वारदात ने कानून व्यवस्था की पोल खोल कर रख दी है। ताजा घटना गुजरावाला इलाके की है जहां सोमवार तड़के तीन नकाबपोश बदमाशों ने बंदूक की नोक पर मर्सिडीज कार सवार एक शख्स को लूट लिया और जान से मारने की धमकी देते हुए फरार हो गए। पूरी घटना सीसीटीवी कैमरे में कैद हो गई। पुलिस ने मामला दर्ज कर जांच में जुट गई है। पुलिस के मुताबिक, वरुण नाम के एक शख्स बीती रात लगभग तीन बजे अपनी पत्नी और बच्चे के साथ मर्सिडीज कार से घर के गेट के अंदर दाखिल हो रहे थे। वह जैसे ही कार का गेट खोलकर बाहर आए, तीन बदमाशों ने बंदूक की नोक पर उन्हें घेर लिया। इसके बाद उन्होंने वरुण और उनकी पत्नी को धमकाते हुए उनका कीमती सामान छीन लिया। चलते चलते बदमाशों ने यह धमकी भी दी कि पीछा करने की कोशिश मत करना वरना गोली मार देंगे। जबकि इस घटना के बाद से पूरा परिवार डरा हुआ है। घेरे से बिजनेसमैन वरुण ने कहा, इलाके में लूट और चोरी की घटनाएं आम बात हो गई हैं और रोज कोई न कोई घटना सामने आती है।

## मुंबई में बारिश का कहर जारी, 22 लोगों की मौत

» सीएम फडणवीस ने लोगों से की घरों में रहने की अपील

मुंबई (आरएनएस)। देश की वाणिज्यिक नगरी मुंबई और उसके आसपास के क्षेत्रों में बारिश कहर बरपा रही है। मंगलवार तड़के बारिश की वजह से दीवार गिरने की घटनाओं में कम से कम 22 लोगों की मौत हो गई और बड़ी संख्या में लोग घायल हैं। मौसम विभाग के 24 घंटे के भीतर और बारिश होने के अनुमान से लोगों को जखूरत पड़ने पर ही घर से बाहर निकलने की सलाह दी गई है। मुंबई, नवी मुंबई, ठाणे और कोकण क्षेत्र में



सभी सरकारी और निजी स्कूलों में अवकाश घोषित किया गया है। पुणे के अंबेगांव स्थित एक कालेज की दीवार गिरने से 6 लोगों की दबकर मौत हो गई और कई घायल हो गए हैं। मुंबई के पूर्वी मलाड में एक दीवार के झोंपडियों पर गिरने से कम से कम 13 लोगों की मौत हो गई और कई अन्य घायल हैं। मुख्यमंत्री देवेंद्र फडणवीस से मलाड की

### तीन जिलों में सरकारी छुट्टी का ऐलान

बारिश को देखते हुए मुंबई के तीन जिलों में सरकारी छुट्टी का आदेश दिया गया है। मुंबई शहर, मुंबई सबअर्बन और ठाणे में सभी स्कूल-कॉलेज बंद रहेंगे। हालांकि, आज बीएसई यानी मुंबई स्टॉक एक्सचेंज खुला रहेगा।

### 5 जुलाई तक ऐसे ही रहेंगे हालात

मौसम विभाग की वेबसाइट के मुताबिक मुंबई में 5 जुलाई तक इसी प्रकार के मौसम की भविष्यवाणी की गई है। नवी मुंबई, ठाणे और कोकण में स्कूल कॉलेज बंद रहेंगे। कई प्लांट्स को बारिश के कारण मुंबई से अहमदाबाद डाईवर्ट किया गया है। मुंबई एयरपोर्ट से 54 प्लांट्स को डाईवर्ट किया गया है। घटना पर गहरा दुख व्यक्त करते हुए मृतकों के परिजनों के प्रति गहरी संवेदना प्रकट की है। फणनवीस ने मृतकों के परिजनों को 5 लाख रुपये की आर्थिक मदद की घोषणा की है। कल्याण में भी 3 लोगों के मरने की रिपोर्ट है।

### वैज्ञानिक ने हथौड़े मार पत्नी और दो बच्चों की हत्याकर की खुदकुशी

गुरुग्राम (आरएनएस)। एक प्रख्यात दवा कंपनी के पूर्व निदेशक व वैज्ञानिक डॉ. प्रकाश सिंह ने यहां सेक्टर 49 स्थित अपने आवास में कथित रूप से अपनी पत्नी और दो बच्चों की हत्या करने के बाद फांसी लगाकर खुदकुशी कर ली। पुलिस ने यह जानकारी दी। प्रकाश सिंह (55) ने गुरुग्राम के उम्ल साउथेंड आवासीय कालोनी स्थित अपने घर में सोमवार सुबह पत्नी सोनू सिंह (49), बेटी अदिति (21) और बेटे आदित्य (14) की हत्या करने के बाद खुदकुशी कर ली।



नहीं, इसकी जांच के लिए वह विशेषज्ञों को भेज दिया गया है। सिंह पिछले आठ साल से गुरुग्राम में रह रहा था। पुलिस के मुताबिक, सिंह की पत्नी एक निजी स्कूल चलाती थी। बेटी अदिति कॉलेज में पढ़ती थी और बेटा आदित्य 10वीं का छात्र था। पुलिस ने कहा कि उसे घटना की सूचना सिंह के पड़ोसियों से मिली। एक वरिष्ठ पुलिस अधिकारी ने कहा, हमने जब घर का दरवाजा तोड़ा तो देखा कि सोनू, अदिति और आदित्य के खून से लथपथ शव पड़े थे।

## मेहुल चोकसी केस को लेकर सुप्रीम कोर्ट पहुंचा केंद्र

### » बॉम्बे हाईकोर्ट के फैसले को दी चुनौती

नईदिल्ली (आरएनएस)। पंजाब नेशनल बैंक को लगभग 14 हजार करोड़ रुपये का चूना लगाकर विदेश फरार होने वाले हीरा कारोबारी मेहुल चोकसी की मुश्किलें बढ़ने वाली हैं। भारत के दवाब में एटीगा सरकार मेहुल चोकसी की नागरिकता को खारिज करने का फैसला पहले ही ले चुकी है। अब इस मामले में केंद्र सरकार और प्रवर्तन निदेशालय ने सुप्रीम कोर्ट का रुख किया है। ईडी और केंद्र

सरकार ने चोकसी के स्वास्थ्य संबंधी दस्तावेज को लेकर बॉम्बे हाईकोर्ट के फैसले को सुप्रीम कोर्ट में चुनौती दी है। बता दें कि बॉम्बे हाईकोर्ट ने चोकसी की मेडिकल रिपोर्ट मांगे हैं कि क्या वह भारत यात्रा कर सकता है या नहीं। दरअसल, फरार हीरा कारोबारी मेहुल चोकसी ने अपनी सेहत का हवाला देते हुए मामले की जांच में शामिल होने के लिए भारत आने से इनकार कर दिया है। पिछले दिनों कोर्ट में दारिखल एक हलफनामे में मेहुल चोकसी ने कहा था कि वह देश से भागा नहीं है, बल्कि अपना इलाज

कराने के लिए विदेश में है और जांच में शामिल होने का इच्छुक है, लेकिन स्वास्थ्य संबंधी कारणों से यात्रा करने में असमर्थ है। जिसके बाद बॉम्बे हाईकोर्ट ने ईडी से चोकसी के मेडिकल रिपोर्ट मांगे थे, ताकि इसका पता चल सके कि वह जांच के लिए भारत आ सकता है कि नहीं। हाईकोर्ट के आदेश को चुनौती देते हुए सांलिसिटर जनरल तुषार मेहता ने सुप्रीम



कोर्ट में कहा कि इसका गलत असर चोकसी की प्रत्यर्पण प्रक्रिया पर पड़ेगा। इसलिए उनकी मांग है कि इस मामले पर कोर्ट बुधवार को सुनवाई करे। सीजेआई रंजन गोगोई इस याचिका पर शाम तक ऑर्डर पास करेंगे।

## बारिश के कारण एयरपोर्ट के रनवे पर फिसला स्पाइस जेट का विमान, बड़ा हादसा टला

मुंबई (आरएनएस)। मुंबई में सोमवार से जारी मूसलाधार बारिश के कारण जयपुर से आ रहा 'स्पाइसजेट' का एक विमान मुंबई हवाई अड्डे के मुख्य रनवे से फिसलते हुए नीचे उतर गया। घटना में कोई हताहत नहीं हुआ है। जानकारी के मुताबिक घटना सोमवार रात करीब पौने बारह बजे हुई, जब जयपुर से मुंबई आ रहा 'स्पाइसजेट' का विमान एसजी6237 मुख्य रनवे से फिसलते हुए उससे नीचे उतर गया। सूत्रों ने बताया कि सभी यात्री सुरक्षित हैं। मुख्य रनवे को अस्थाई

रूप से बंद कर दिया गया है। फिलहाल हवाई अड्डे के 'सेकेंडरी रनवे' से विमानों का परिचालन जारी है। सूत्रों ने बताया कि घटना के कारण कई उड़ानों को अहमदाबाद और बेंगलुरु भेजा गया है। सियोल से आ रहे 'कोरियन एअर' के विमान केई655 को अहमदाबाद, फ्रैंकफुर्ट से आ रहे 'लुफ्थांसा' के विमान एएएच756 और बैंकाक से आ रहे 'एअर इंडिया' के विमान एआई331 के मार्गों को भी अन्य हवाई अड्डों की ओर मोड़ना पड़ा है।

इससे पहले, रविवार रात सूरत कस्टम एयरपोर्ट पर एक बड़ा हादसा होने से बच गया। दरअसल भोपाल से सूरत आई स्पाइस जेट की प्लांट लैंडिंग के समय रनवे एरिया से फिसलकर रनवे एंड सेप्टी एरिया (रेसा) में चली गई। हादसा बड़ा हो सकता था लेकिन विमान के पहिए वहां मौजूद कीचड़ में धंस गए, जिसके कारण विमान रुक गया। बताया जाता है कि प्लांटिंग के समय रनवे नहीं खोया, जिसके कारण 47 यात्रियों और करू मेंबर को सुरक्षित विमान



से उतारा जा सका। एयरपोर्ट के एक अधिकारी ने बताया कि भारी बारिश के कारण रविवार रात विजिबिलिटी काफी कम हो गई थी। इसके बावजूद विमान की लैंडिंग की अनुमति दी गई। रनवे की कुल ऑपरेशनल लंबाई 2290 मीटर है।

## ट्रम्प और मैक्रॉन ने ईरान मुद्दे पर की चर्चा

वाशिंगटन। अमेरिकी राष्ट्रपति डोनाल्ड ट्रम्प ने संवर्धित यूरेनियम की सीमा को बढ़ाने के ईरान के फैसले को लेकर फ्रांस के राष्ट्रपति एमैनुएल मैक्रॉन से चर्चा की। व्हाइट हाउस की ओर से सोमवार को जारी एक वक्तव्य के मुताबिक राष्ट्रपति डोनाल्ड ट्रम्प ने फ्रांस के राष्ट्रपति एमैनुएल मैक्रॉन से ईरान के मुद्दे पर चर्चा की। दोनों नेताओं ने परमाणु समझौते के संयुक्त कार्रवाई योजना (जेसीपीओए) के तहत ईरान के संवर्धित यूरेनियम की सीमा को बढ़ाने के फैसले पर चर्चा की।



इससे पहले सोमवार को अंतरराष्ट्रीय परमाणु ऊर्जा एजेंसी (आईएए) के महानिदेशक युफिया अमानो ने ईरान के 300 किलोग्राम संवर्धित यूरेनियम की सीमा पर करने की पुष्टि की थी। गौरतलब है कि ओमान की खाड़ी में कुछ दिनों पहले होरमुज जलडमरूमध्य के नजदीक दो तेल टैंकरों अल्टेयर और कोकुका कोरोजियस में विस्फोट की घटना तथा ईरान द्वारा अमेरिका के खुफिया ज्ञान विमान को मार गिराने के बाद से दोनों देशों के बीच तनाव चरम पर पहुंच गया है।

## बैटमार विधायक आकाश विजयवर्गीय की हरकत से पीएम मोदी नाराज

» कह-कर देना चाहिए पार्टी से बाहर

नईदिल्ली (आरएनएस)। लोकसभा चुनाव में अप्रत्याशित जीत के बाद पहली बार भाजपा की संसदीय दल की बैठक हो रही है। यह बैठक संसद भवन की लाइब्रेरी के जीएमसी बालायोगी सभागृह में हो रही है। इस बैठक में पीएम मोदी के साथ गृहमंत्री अमित शाह, रक्षामंत्री राजनाथ सिंह, भाजपा के कार्यकारी अध्यक्ष जगत प्रकाश नड्डा और अन्य वरिष्ठ नेता मौजूद हैं। ऐसा पहली बार हो रहा है कि इस बैठक में लालकृष्ण आडवाणी

और मुरली मनोहर जोशी नहीं शामिल हुए। संसद भवन पुस्तकालय के जीएमसी बालायोगी सभागृह में चल रही बैठक में पूर्व विदेश मंत्री सुषमा स्वराज और अरुण जेटली शामिल नहीं हुए। क्योंकि, भाजपा के ये सभी कद्दावर नेता इस बार संसद के किसी सदन के सदस्य नहीं हैं।



दिल्ली में बीजेपी संसदीय दल की बैठक में भारतीय जनता पार्टी के बल्लभर विधायक आकाश विजयवर्गीय पर प्रधानमंत्री नरेंद्र मोदी


## अर्जेंटीना में बस दुर्घटना में 13 लोगों की मौत, 30 घायल

मेक्सिको सिटी, 02 जुलाई। अर्जेंटीना के टुकुमन प्रांत में एक बस दुर्घटना में कम से कम 13 लोगों की मौत हो गई और 30 से अधिक लोग घायल हो गए। स्थानीय मीडिया ने यह जानकारी दी। स्थानीय मीडिया के मुताबिक बस में डोजा शहर से टर्मस डि रियो होंडो रिसार्ट की ओर जा रही थी कि तभी अचानक बस के चालक ने नियंत्रण खो दिया और बस पलट गई। बस में सवार सभी लोग पेंशनभोगी बुजुर्ग थे। घने कोहरे और खराब दृश्यता को इस दुर्घटना का कारण माना जा रहा है।

## बदमाशों ने 3 लोगों को मारी गोली

नईदिल्ली (आरएनएस)। दिल्ली में बदमाशों और अपराधियों के हौसले बुलंद हैं। यहां के नजफगढ़ के मित्राऊ गांव के थाना बाबा हरिदास नगर इलाके में देर रात बदमाशों ने चार लोगों पर जानलेवा हमला किया। हमले में घायल सभी लोगों को इलाज के लिए अस्पताल में भर्ती कराया गया है। बताया जा रहा है कि एक प्लॉट को लेकर विवाद चल रहा था। जिसको लेकर आप बदमाशों ने 3 लोगों पर फायरिंग कर दी। इस घटना में एक को पैर में, दूसरे को सिर में और तीसरे शख्स को कूल्हे में गोली लगी है। तीनों की हालत गंभीर है। पुलिस ने इस हमले के पीछे प्रॉपर्टी विवाद का शक जताया है। फिलहाल

मामले की जांच की जा रही है। पुलिस ने बताया कि तीनों के अलावा बदमाशों ने 1 शख्स को पत्थरों से कुचलकर मारने की कोशिश की। उसे जखमी हालत में अस्पताल में भर्ती कराया गया है। पुलिस को इस घटना की जानकारी रात को 11 बजे के आसपास मिली। पुलिस मामला दर्ज कर फरार बदमाशों की तलाश कर रही है। इस घटना पर पुलिस को गैंगवार की आशंका है। पुलिस का कहना है कि जिन तरह अलग-अलग तरीकों से हमला किया गया है। उससे लगता है कि दो पक्षों में देर रात यह गैंगवार हुआ है।



## हौज काजी विवाद मामले में नाबालिग सहित तीन गिरफ्तार

नईदिल्ली (आरएनएस)। राजधानी दिल्ली के हौज काजी इलाके में विवाद मामले में पुलिस ने तीन लोगों को गिरफ्तार किया है। इनमें एक नाबालिग भी शामिल है। फिलहाल तीनों से पूछताछ की जा रही है। रविवार रात को पार्किंग और मंदिर को लेकर दो पक्षों में विवाद होने के बाद से पुलिस आरोपियों की तलाश कर रही थी। ज्ञात हो कि रविवार रात पुरानी दिल्ली के चावड़ी बाजार क्षेत्र में एक स्कूटर खड़ा करने को लेकर हुए झगड़े ने सांप्रदायिक रंग ले लिया। विवाद खड़ा होने के बाद यहां असामाजिक तत्वों द्वारा एक धर्मस्थल (मंदिर) में तोड़फोड़ की गई। इस घटना को लेकर सोमवार को भी पूरे क्षेत्र में तनाव रहा। पुलिस ने बताया कि चावड़ी बाजार के लाल कुआं क्षेत्र में किसी अप्रिय घटना को टालने के लिए सुरक्षा बढ़ा दी गई है। प्रत्यक्षदर्शियों के मुताबिक यह घटना रविवार देर रात उस समय हुई जब आस मोहम्मद नाम का युवक एक इमारत के बाहर अपना स्कूटर खड़ा कर रहा था। इसे लेकर वहां रहने वाले संजीव गुप्ता ने आपत्ति जताई। संजीव की पत्नी बबीता ने बताया कि जब उनके पति ने स्टॉल के पास स्कूटर खड़ा करने पर आपत्ति की तो उस वक्त आस



मोहम्मद वहां से चला गया। लेकिन बाद में वो कुछ और लोगों के साथ आया और उसने तोड़फोड़ और मारपीट की। बताया जा रहा है कि जो लोग उसके साथ आए थे उन सबने शराब पी रखी थी। इस मामले में दोनों पक्ष अलग-अलग दावे कर रहे हैं। 27 वर्षीय सॉफ्टवेयर इंजीनियर साकिब ने कहा कि जब मोहम्मद की पिटाई कर दी गई तो उसने और उसके परिवार के अन्य सदस्यों ने थाने पहुंचकर मामला दर्ज कराया। इस घटना से जुड़े एक वीडियो में पार्किंग विवाद को लेकर कुछ लोग एक युवक की कथित रूप से पिटाई करते दिख रहे हैं। इलाके में रहने वाले आकिब हसन ने कहा, 'जब मोहम्मद ने अपना स्कूटर खड़ा किया तो संजीव गुप्ता ने उससे कहा कि वो अपना स्कूटर कहीं और ले जाए, नहीं तो वो उसे आग लगा देंगे। इसके बाद दोनों का झगड़ा हो गया, जिसमें गुप्ता और कुछ अन्य लोगों ने मोहम्मद को इमारत के अंदर खींचकर उसकी पिटाई कर दी।